

## தமிழ்நாடு காங்கிரஸ் கமிட்டித் தலைவர் செல்வப்பெருந்தகை பரப்புரையை முடக்க சதி!

முதல்வர் மு.க.ஸ்டாலின் கண்டனம்!

சென்னை, ஏப். 21-

முதல்வர் மு.க.ஸ்டாலின் அவர்கள் விடுத்த சமூக வலைதளப் பதிவு வருமாறு:-

**தமிழ்நாடு காங்கிரஸ் கமிட்டித் தலைவர் சகோதரர் செல்வப் பெருந்தகை அவர்களது பரப்புரையை முடக்க நினைக்கும் சதிக்குக் கடும் கண்டனம்!**

**இந்தியா ஒரு ஜனநாயக நாடு என்பதை மறந்து, தேர்தல் பிரச்சாரம் முடிவடைய இன்னும் 48 மணிநேரம் கூட இல்லாத நிலையில், எதிர்க்கட்சியினரை முடக்க, தோல்வி பயத்தில் ஒன்றிய பா.ஜ.க. அரசு செய்துகொண்டிருக்கும் அடடுழி யத்திற்குத் தமிழ்நாட்டு மக்கள் தக்க பதிலடி கொடுப்பார்கள்.**

இவ்வாறு முதல்வர் மு.க.ஸ்டாலின் அவர்கள் தெரிவித்துள்ளார்.



உளவுத் துறை ஐ.ஜி. திடீர் மாற்றம்!

## தேர்தல் ஆணையத்திடம் உள்நோக்கம் உள்ளது!

நமது திராவிட இயக்க நிறுவனத் தலைவர் திருமதி. ஓவியம் கண்டனம்!

சென்னை, ஏப்.21

மாநில உளவுத்துறை ஐ.ஜி.செந்தில் வேலன் அவர்களை தேர்தல் ஆணையம் திடீரென மாற்றி புதிதாக ஒருவரை நியமித்துள்ளது கண்டனத் திருகியது எனவும், இந்தச் செயல் தேர்தல் ஆணையத்திடம் உள்நோக்கம் உள்ளது எனவும் நமது திராவிட இயக்க நிறுவனத் தலைவர் திருமதி. ஓவியம் விடுத்துள்ள அறிக்கையில் கண்டனம் தெரிவித்துள்ளார்.



வேலன் ஐ.பி.எஸ். அவர்களை தேர்தல் ஆணையம் திடீரென ஏன் மாற்ற வேண்டும்? உளவுத்துறை என்பது தமிழகத்தின் முதுகெலும்பை போன்றது ஒரு மனிதனின் முதுகெலும்பு நன்றாக இருந்தால்

தான் அவன் செயல்பட முடியும்.

அப்படி இருக்கும் சூழலில் கடந்த இரண்டு ஆண்டுகளாக உளவுத்துறையை கண்ணும் கருத்துமாக கவனித்து வந்த ஐ.ஜி. செந்தில் வேலன் அவர்களை மாற்றுவதற்கான காரணம் என்ன? நாள் ஒன்றுக்கு ஒரு அதிகாரியை மாற்றி வரும் தேர்தல் ஆணையம் இந்தத் தேர்தலை நியாயமாக நடத்த வேண்டும் என்பதே நமது திராவிட இயக்கத்தின் முதுகெலும்பை போன்றது. எந்த அரசாங்கம் வந்தாலும் ஐ.பி.எஸ். அதிகாரிகள் அவர்களது

பணியை பாற்ப்பது தான் வழக்கம்.

அதுபோல் அவருக்கு தரப்பட்ட உளவுத்துறை பணியை பார்த்து வந்த வரை தேர்தலுக்கு இரண்டு தினங்கள் இருக்கும்பொழுது திடீரென மாற்றியது உள்நோக்கம் கொண்டது. இச்செயலை மக்கள் கூர்ந்து கவனித்துக் கொண்டு வருகிறார்கள். இதற்குத் தக்க பதில் அடி 23-ஆம் தேதி தனது வாக்கில் மக்கள் காண்பிப்பார்கள். இவ்வாறு திருமதி ஓவியம் விடுத்துள்ள அறிக்கையில் கண்டனம் தெரிவித்துள்ளார்.

மயிலை தொகுதி வேட்பாளர் த.வேலுவை ஆதரித்து

## ம.நீ.ம. தலைவர் கமல்ஹாசன் வாக்கு சேகரிப்பு!

பகுதிச் செயலாளர் எஸ்.முரளி அறிக்கை!

சென்னை, ஏப்.21- மயிலை தொகுதி வெற்றி வேட்பாளர் த.வேலுவை ஆதரித்து இன்று கமல்ஹாசன் அவர்கள் வாக்கு சேகரிக்கிறார்.

இதுகுறித்து மயிலை கிழக்குப் பகுதிச் செயலாளர் எஸ்.முரளி விடுத்துள்ள வேண்டுகோள் வருமாறு :- மதச்சார்பற்ற முற்போக்கு கூட்டணி மயிலை

தொகுதி வெற்றி வேட்பாளர் த.வேலுவை ஆதரித்து மக்கள் நீதி மய்யம் கட்சித் தலைவர் கமல்ஹாசன் அவர்கள் இன்று (21-4-2026) - செல்வாங்கிழமை மதியம்

3 மணியளவில் கிழக்கு மாட வீதி, மயிலை மாங்கொலை, மயிலாப்பூரில் பிரச்சாரம் மேற்கொள்கிறார். இந்நிகழ்வில் வட்டக் கழக அனைத்து நிர்வாகிகள், கழக முன்னோடிகள், மகளிர் அணியினர் பெருதிரளாக கலந்து கொள்ளுமாறு பகுதிச் செயலாளர் எஸ்.முரளி வேண்டுகோள் விடுத்துள்ளார்.



மாற்றுத்திறனாளிகளின் தொடர் பரப்புரை சேப்பாக்கம் திருவல்லிக்கேணி தொகுதியின் வெற்றி வேட்பாளர் கழக இளைஞரணி செயலாளர் உதயநிதி ஸ்டாலின் அவர்களை ஆதரித்து வார்டு எண்.116-ல் தீவிரப் பிரச்சாரம் மேற்கொண்ட மாநில மாற்றுத்திறனாளிகளின் அணி செயலாளர் பேராசிரியர் தீபக் நாதன், மாநில துணைச் செயலாளர்கள் கருணாகரன் வசந்தம் ஜெயராஜன் வேங்கை வெங்கடேஷ் ராஜ்குமார் மற்றும் பகுதி கழக செயலாளர் காமராஜ் மற்றும் கழக முன்னணியினர் திரளாக கலந்து கொண்டனர்.



மதச்சார்பற்ற முற்போக்கு கூட்டணியின் சும்மிடிப்பூண்டி சடமன்ற தொகுதி தி.மு.கழக வெற்றி வேட்பாளர் டி.ஜே.கோவிந்தராஜனை ஆதரித்து திருவள்ளூர் கிழக்கு மாவட்ட பொறுப்பாளர் வல்லூர் எம்.எஸ்.கே.ரமேஷ்ராஜ் அறிவுறுத்துதலின் படிமும், சும்மிடிப்பூண்டி மேற்கு ஒன்றிய செயலாளர் மு.மணியாலன் அவர்களுடன் தொகுதி பார்வையாளரும், மாநில கலை இலக்கிய புகத்தறிவுப் பேரவை துணைச் செயலாளர் சைதை எம்.எஸ். ஹரிபாபு கலந்துகொண்டு ஆலோசனைகளை வழங்கினார்.

## திராவிட பாடிய செந்தமிழ்க் கவிஞரே, பராவுவோம் உம்மையே பைந்தமிழ் பாடியே!

இந்தியாவைப் பாடுதற்கு

எத்தனையோ

கவிஞர்கள்

வந்துதித்த காலத்தில் வையத்து முதல்மொழி செந்தமிழைப் பாடிய திராவிடக் கவிஞனே! இந்தநாள் உமைப்பற்றி எண்ணுகின்ற நினைவுநாள்!

அந்தநாள் முதலாக ஆரியத்தை எதிர்த்திங்கே சிந்துபாடித் தமிழரிடம் திண்மையை வளர்த்தவாநீர்! முந்திய காலத்து மூவேந்தர் மேன்மையும் செந்தமிழ் பெற்றிருந்த செம்மொழி முதன்மையும்

விந்தியத்திற்கு அப்பாலே வெற்பிமயம் கங்கையெல்லாம் பந்தாடி வெற்றியைப் படைத்திருந்த வீரமும் சிந்தையைக் கிளருமாறு தீட்டிய கவிதைகள் வெந்தழல் கதிரொளிபோல் வெண்ணிலாக் குளிர்ச்சியைப்போல் எந்தநாள் ஆனாலும் எழுச்சியைத் தருமன்றோ!

வடக்கர்கள் தறுக்கர்கள் வாய்வீரத் தடியர்கள் இடக்கினைச் செயநினைத்து எதிர்த்தீடத் தொடங்கினால் அடக்கடா

இல்லையேல் அழிவடா உமக்கென்று தடந்தோள்கள் உயர்த்தியே தறுகண்மை ஓங்கிடத் தடதடஎன ஓடவிட்டுத் தரைமட்டம் ஆக்குதல் கடனென்று தமிழர்க்குக் கனலேற்றி விடவாநீர்! முடம்பட்டால் வாழ்க்கையே முடிந்துவிடும் ஆதலால் திடங்கொண்டு தமிழ்க்கெதிராய்த் திரள்வோரை விரட்டுவதே கடலிலே கலம்செலுத்திக் கடாரம்ஈழம் வென்றவரின் அடல்வீரம் ஆகுமென அனற்பாடல் புனைந்தவாநீர்!

விடுதலை என்கின்ற விழுமிய வேட்கையை எடுத்துரைத்துப் பாடல்கள் எண்ணற்றுத் தீட்டியவர் தடுத்தவர் வந்தாலும் தள்ளிவிட்டுப் போவென்றீர்! கெடுதலைச் செய்வோரைக் கிழித்தெறிந்து போடுமென்றீர்! திடுதிப்பென்று எவர் எவரோ தில்லிக்குத். தெண்டனிடடு அடிமைகளாய்த் திரிகின்றார் அவமானம் புரிகின்றார்! ஒடிபட்ட சள்ளிகளாய் உதவாத கள்ளிகளாய் மடிவற்ற செத்தைகளாய்



மண்டியிடும் இவர்களைத் துடித்தெழுந்து இடித்துதறித் தூக்கியே எறிவதற்கு வெடித்தெழும் இவர்பாடல் வேகத்தைத் தருமன்றோ! உம்முடைய கவிதைகளை உதடுகள் உச்சரித்தால் எம்முடைய உள்ளத்தில் ஏறிடும் எழுச்சியே! செம்மைமிகும் கவிதைகளால் செந்தமிழ் சிறக்கிறது வெம்மையுண்டு தண்மையுண்டு விடுதலைக்கு வழியுமுண்டு தம்மையும் உணர்வதற்குத் தன்மானம் புகத்தறிவு விம்மிதம் கொள்வதால் விடியல்தான் தோன்றியே கும்மிருட்டுப் போவதற்குக் குடும்ப விளக்கு ஆகின்ற செம்பலக் கவிதைகள் தீட்டியவர் தமிழரின் தெம்பான சிந்தையில் செந்தமிழாய்த் திகழுவார்!

பேராசிரியர்  
மா. செல்வராசன்

வீரத்தாய் தீட்டியே விடுதலை காட்டியவர். ஊராரைத் திரட்டியே ஒருபுரட்சிக் கவிபடைத்தார் ஆராரோ பாடியவர் அறியாமை சாடியவர் பாராளும் உரிமைக்குப் பாண்டியன் பரிசளித்தார் யார்யாரோ தமிழ்நாடு எமக்கென்று ஆளவந்தால் போர் வீரர் ஆகுங்கள் பொடிப்பொடி ஆக்குங்கள்!

சேர்வீரே தமிழர்களே சேர சோழ பாண்டியர்க்குப் பேரர்களே. எதிரிகளைப் பிடரிபட ஓட்டுங்கள்! நீராருங் கடலுடுத்த நெடுந்தமிழ் நாடுதான் ஆரியம் மேய்வதற்கு ஆளில்லாத் தோட்டமல்ல!

பேரறிஞர் அண்ணாவால் பெருந்தீ பற்றுவரின் கூரறிவை வளர்க்கின்ற கொள்கைத்தீங்

கவிதைகளில் சீரிய புகத்தறிவுத் தன்மானச் செம்மாப்பும் வீரியமாய் இருக்கையில் வேற்றவர்க்கு என்னவேலை? சூரியன்முன் மின்மினிகள் சுடரிட்டும் என்ன பயன்?

வடக்கினை அடக்குதற்கு வாளைடுத்தார் கவிதையில்: இடக்கினைச் செய்வார்க்கு எழுதியவர் இறுதிமுறி! துடுக்கினைத் தொடங்கினால் தொலைத்திட இயற்றியவர் கடன்மொழி இந்தியின் எகட்டாயத் திணிப்பினை உடன்றெழுந்து எதிர்த்தவர் ஓராயிரம் பாடியவர்!

பேராட்டம் போடுகின்ற பெருங்கொடுமை யாளரைப் போராட்டம் மூலமே போக்கிட முடியுமென்று ஊரோட்டம் மாற்றுக்கின்ற உயிரோட்டக் கவிதைகளை வேரோட்டம் பிடுங்குகிற மிகுபுரட்சிக் கருத்துகளை நீரோட்டம் போலவே நீரம்பவும் பாய்ச்சிய பாராட்டத் தக்கவர் பாரதீதாசனாரின் தேரோட்ட நினைவுகள் செந்தமிழாய் நிலவுவே!

இன்றுநீர் இல்லையென ஏங்குகிறோம். ஏனெனில் பன்றிகள் பலகூடிப் பாய்புலிமுன் நிற்பதுபோல் ஒன்றியம் ஆளுகின்ற உறுமிகள் தமிழ்நாட்டைக் குன்றிடச் செய்வதற்குக் கொத்தடிமைக் கூட்டத்தை, தின்றுபல ஊழலில் திளைத்திருக்கும் கும்பலை மன்றிலே ஆடவிட்டு மாத்துயர் தந்தாலும் நின்றெதிர்க்கும் ஆற்றலுடன் நெஞ்சுரத் தளபதி வென்றெடுக்கும் வீரத்தின் வெற்றியைப் பாடுதற்கு இன்றுநீர் இல்லையென ஏங்குகின்றோம். ஆனாலும் குன்றெதிர்த்துத் தூளாக்கும் கோடுயர் வெற்றியை நன்றாகப் பாட்டிலே நரம்பிரும்பு ஆகுமாறு அன்றுநீர் தீட்டியவை ஆயிரம் அணுக்குண்டு!

என்றும்நீர் இருப்பீரே, இறப்பில்லை உமக்கிங்கே! நின்றலகம் சுழலுமட்டும் நினைவிடே நிலைப்பீரே!